

SRI S. R. BOMMAI.—Now, I am making a specific request. Under the present circumstances, I would like the Government to entrust this matter to the C.O.D. so that there would be a fair enquiry. It is not the jewellery that has been stolen. It is the investigation records that have been stolen. In such cases when it involves such an important matter, I would like the Government to entrust this matter to the State COD so that there would be a fair enquiry.

SRI R. GUNDU RAO.—At this stage it does not arise, because the investigation is on.

ಶ್ರೀ ಕೆ. ಮಾದೇಗೌಡ.—ಮಾನ್ಯ ಅಧ್ಯಕ್ಷರೇ...

MR. SPEAKER.—The portion of sentence make objection to will not go into record. We shall take it up on Tuesday, Sri K. Madagowda

ಶ್ರೀ ಕೆ. ಮಾದೇಗೌಡ —ಆಗಬಹುದು.

ಅಧ್ಯಕ್ಷರು —ಈಗ ಶ್ರೀಮತಿ ಅನುಸೂಯ ಗಜಾನನ ಶರ್ಮರವರ 'ಪ್ರೆಸೆಂಟೇಷನ್ ಆಫ್ ಪೀಟಿಷನ್ಸ್' ನ್ನು ತೆಗೆದುಕೊಳ್ಳೋಣ. ಮಾನ್ಯ ಸದಸ್ಯರು ಗೈರುಹಾಜರಾಗಿದ್ದಾರೆ.

Presentation of Petitions

ಶ್ರೀ ಪಿ. ರಾಮದೇವ್.—ಮಾನ್ಯ ಅಧ್ಯಕ್ಷರೇ, ಅದನ್ನು ನಾನೇ ಮಂಡಿಸುತ್ತೇನೆ. ಶ್ರೀಮತಿ ಅನುಸೂಯ ಗಜಾನನ ಶರ್ಮರವರ ಹೆಸರಿನಲ್ಲಿ ರತಕ್ಕಂಥ ೧೨ ಪೀಟಿಷನ್‌ಗಳನ್ನು ನಾನು ಈ ಸಭೆಯ ಮುಂದಿಡುತ್ತಿದ್ದೇನೆ.

MR. SPEAKER.—Petitions presented.

Representation by Members

ಶ್ರೀ ಎಸ್. ಎಂ. ಶೀರಾಳಿ ಚಂದ್ರಶೇಖರ್.—ಸನ್ಮಾನ್ಯ ಸಭಾಧ್ಯಕ್ಷರೇ, ಇತ್ತೀಚಿನ ವರದಿ ಪ್ರಕಾರ ಚುನಾವಣಾ ಆಯೋಗದವರು ಕಾಂಗ್ರೆಸ್ (ಯು) ಪಕ್ಷವನ್ನು ರಾಜಕೀಯ ಪಕ್ಷಗಳ ಪಟ್ಟಿಯಿಂದ ತೆಗೆದಿದ್ದಾರೆ.

ಅಧ್ಯಕ್ಷರು.—ನಿಮ್ಮ ಪಕ್ಷದ ಶ್ರೀ ಕೆಂಗೇಗೌಡರೂ ಸಹ ಈ ಬಗ್ಗೆ ನನಗೆ ಒಂದು ಪತ್ರವನ್ನು ಬರೆದಿದ್ದಾರೆ.

ಶ್ರೀ ಎಸ್. ಎಂ. ಶೀರಾಳಿ ಚಂದ್ರಶೇಖರ್.—ಅದಕ್ಕಾಗಿ ನಾನು ತಮ್ಮಲ್ಲಿ ಅರಿಕೆ ಮಾಡಿಕೊಳ್ಳುವುದೇನೆಂದರೆ, ಆ ಪಕ್ಷದ ನಮ್ಮ ಸ್ನೇಹಿತರೆಲ್ಲಾ ಕಾಂಗ್ರೆಸ್ (ಯು) ಗುಂಪಿನಲ್ಲಿ ಕುಳಿತುಕೊಳ್ಳುತ್ತಿದ್ದರು ಅವರ ಪಕ್ಷವನ್ನು ಇಲ್ಲಿ ರಾಜಕೀಯ ಪಕ್ಷವಾಗಿ ಪರಿಗಣಿಸುವುದು ಸರಿಯಲ್ಲವೆಂದು ನನ್ನ ಭಾವನೆ. ಅದಕ್ಕಾಗಿ ಅವರನ್ನು ಸ್ವತಂತ್ರರು ಎಂದು ಪರಿಗಣಿಸಿ ಅವರಿಗೆ ಇಲ್ಲಿ ಬೇರೆ ಬೇರೆ ಸೀಟುಗಳನ್ನು ಅಲಾಟ್ ಮಾಡಿಸಬೇಕೆಂದು ಈ ಸದನದ ಮೂಲಕ ಅರಿಕೆ ಮಾಡಿಕೊಳ್ಳುತ್ತಿದ್ದೇನೆ.

ಶ್ರೀ ಕೆಂಗೇಗೌಡ.—ಸ್ವಾಮಿ, ಈ ವಿಚಾರದಲ್ಲಿ ನಾನೂ ಕೂಡ ಒಂದು ಕಾಗದವನ್ನು ತಮಗೆ ಬರೆದಿದ್ದೇನೆ.

ಅಧ್ಯಕ್ಷರು.—ತಾವು ನನಗೆ ಕಾಗದವನ್ನು ಬರೆದಿದ್ದೀರಿ. ಅದನ್ನು ನಾನು ಓದಿದ್ದೇನೆ.

ಶ್ರೀ ಕೆಂಗೇಗೌಡ.—ಮಾನ್ಯ ಅಧ್ಯಕ್ಷರೇ, ಚುನಾವಣಾ ಆಯೋಗದವರು ಕಾಂಗ್ರೆಸ್ (ಯು) ಪಕ್ಷವನ್ನು ರಾಜಕೀಯ ಪಕ್ಷಗಳ ಪಟ್ಟಿಯಿಂದ ತೆಗೆದಿರತಕ್ಕಂಥ ವಿಚಾರ ಪೇಪರ್‌ನಲ್ಲಿ ವರದಿಯಾಗಿದೆ.

ಇನ್ನು ಮುಂದೆ ಆ ಪಕ್ಷ ಇಲ್ಲಿ ಕಾಂಗ್ರೆಸ್ (ಯು) ಪಕ್ಷ ಎಂದು ಕರೆಸಿಕೊಳ್ಳುವುದಕ್ಕೆ ಅವಕಾಶವಿಲ್ಲ. ಈ ಕಾಂಗ್ರೆಸ್ (ಯು) ಪಕ್ಷದ ಸದಸ್ಯರು ಕಾಂಗ್ರೆಸ್ (ಯು) ಪಕ್ಷದ ಸದಸ್ಯರಾಗಿ ಇಲ್ಲಿ ಭಾಗವಹಿಸುವುದಕ್ಕೆ ಅವಕಾಶವಿಲ್ಲ. ಅವರಿಗೆ ಇನ್‌ಡಿವಿಡ್ಯುಯಲ್ ಆಗಿ ಸೀಟುಗಳನ್ನು ಕೊಡುವುದಕ್ಕೆ ಏನು ಕ್ರಮ ತೆಗೆದು ಕೊಂಡಿದ್ದೀರಿ ಎಂಬುದನ್ನು ತಿಳಿಸಬೇಕು. ಅಲ್ಲದೇ ಈ ವಿಚಾರದಲ್ಲಿ ಅವರೇನಾದರೂ ತಮಗೆ ಪತ್ರ ಬರೆದಿದ್ದಾರೆಯೇ ಎಂಬುದನ್ನೂ ಸಹ ತಿಳಿಸಬೇಕು.

ಅಧ್ಯಕ್ಷರು.—ಅವರಿಂದ ನನಗೆ ಕಾಗದ ಬಂದಿಲ್ಲ. ಈ ವಿಚಾರ ಪತ್ರಿಕೆಗಳಲ್ಲಿ ಬಂದಿರುವುದನ್ನು ನಾನು ಓದಿದ್ದೇನೆ. ಆ ಬಗ್ಗೆ ನನ್ನ ಚೇಂಬರ್‌ನಲ್ಲಿ ಕುಳಿತುಕೊಂಡು ಮಾತನಾಡಿ ಬಂದು ತೀರ್ಮಾನವನ್ನು ತೆಗೆದುಕೊಳ್ಳುತ್ತೇನೆ.

ಶ್ರೀ ಎಸ್. ಎಂ. ಶೀರಾಳಿ ಚಂದ್ರಶೇಖರ್.—ತಾವು ತಮ್ಮ ತೀರ್ಮಾನವನ್ನು ಕಾದಿರಿಸಲಾಗಿದೆ ಎಂದು ಹೇಳಿದಿರಾ ;

ಅಧ್ಯಕ್ಷರು.—ವಿಚಾರದಲ್ಲಿ ನನ್ನ ಚೇಂಬರ್‌ನಲ್ಲಿ ಕುಳಿತುಕೊಂಡು ಮಾತನಾಡಿ ಏನು ತೀರ್ಮಾನ ತೆಗೆದುಕೊಳ್ಳಬೇಕೋ ಅದನ್ನು ತೆಗೆದುಕೊಳ್ಳುತ್ತೇನೆ ಎಂದು ಹೇಳಿದೆ.

ಶ್ರೀ ಪ್ರಭಾಕರ್ ತೆಲ್ಕರ್.—ಸ್ವಾಮಿ, ರೂಲ್ ೩೧೨ರ ಪ್ರಕಾರ ನಾನು ತಮಗೆ ಒಂದು ನೋಟೀಸನ್ನು ಕಳಿಸಿದ್ದೆ.

ಅಧ್ಯಕ್ಷರು.—ಅದು ನನಗೆ ಇನ್ನೂ ಬಂದಿಲ್ಲ.

ಶ್ರೀ ಕೆ.ಎಲ್. ಮರಿಸ್ವಾಮಿ.—ಸ್ವಾಮಿ, ನಾನು ಕಾಲಿಂಗ್ ಅಟೆನ್ಷನ್ ನೋಟೀಸ್ ಕೊಟ್ಟಿದ್ದೆ.

MR. SPEAKER.—That is not in proper order. Anyway you will get the reply. Now we shall take up 'Private Members Resolutions'.

ಶ್ರೀ ಜಿ.ಬಿ. ಶಂಕರರಾವ್.—ಮಾನ್ಯ ಅಧ್ಯಕ್ಷರೇ.....

ಶ್ರೀ ಎಸ್.ಎಂ. ಶೀರಾಳಿ ಚಂದ್ರಶೇಖರ್.—ಈ ಸಹ್ಯಾದ್ರಿ ವಿಶ್ವವಿದ್ಯಾನಿಲಯದ ವಿಚಾರದಲ್ಲಿ ಬೇರೆ ಸದಸ್ಯರು ಅಂದರೆ ತುಮಕೂರು, ಚಿತ್ರದುರ್ಗ ಜಿಲ್ಲೆಯ ಸದಸ್ಯರು ಮಾತನಾಡಬೇಕೆಂದಿದ್ದಾರೆ.

SRI G. B. SHANKAR RAO.—Sir, I thought the debate was concluded on that day.

ಶ್ರೀ ಎಸ್.ಎಂ. ಶೀರಾಳಿ ಚಂದ್ರಶೇಖರ್.—ಸ್ವಾಮಿ, ಈ ವಿಚಾರದಲ್ಲಿ ಬೇರೆ ಸದಸ್ಯರು ಮಾತನಾಡಬೇಕೆಂದು ಹೇಳಿದ್ದಾರೆ.

ಅಧ್ಯಕ್ಷರು.—ಅವರು ನಿಮಗೆ ಹೇಳಿದರೇ? ಅವರಾರೂ ನನಗೆ ಹೇಳಿಲ್ಲ. The other day the Minister was to reply.

SRI S. M. SHEERNALY CHANDRASHEKAR.—If the Hon. Speaker is of that opinion, I have no objection.

ಅಧ್ಯಕ್ಷರು.—ಈಗಾಗಲೇ ಈ ವಿಚಾರದಲ್ಲಿ ೯ ಜನ ಮಾತನಾಡಿದ್ದಾರೆ.

Non Official Business Private Members Resolutions

Resolution regarding starting of Sahyadri University with head quarters at Shimoga.

ಶ್ರೀ ಜಿ. ಬಿ. ಶಂಕರರಾವ್.—ಮಾನ್ಯ ಅಧ್ಯಕ್ಷರೇ ಮಾನ್ಯ ಸದಸ್ಯರಾದಂತಹ ಶ್ರೀಮಾನ್ ಶೀರಾಳಿ ಚಂದ್ರಶೇಖರ್ ಮತ್ತು ಶ್ರೀ ಎಸ್. ಶಿವಣ್ಣನವರು ಶಿವಮೊಗ್ಗದಲ್ಲಿ ಒಂದು ಸಹ್ಯಾದ್ರಿ ವಿಶ್ವವಿದ್ಯಾನಿಲಯವನ್ನು ಹೊಸದಾಗಿ ಸ್ಥಾಪನೆ ಮಾಡಬೇಕೆಂದು ಒಂದು ನಿಲುವನ್ನು ತಂದಿದ್ದಾರೆ. ಅದಕ್ಕೆ